



Арх.бр.

15-2522/1

Дата.

12 05 2020

Врз основа на член 70 став 1 од Законот за животна средина ("Службен весник на Република Македонија" бр. 53/05, 81/05, 24/07, 159/08, 83//09, 48/10, 124/10, 51/11, 123/12 и 93/13), а во врска со член 2 став 2, 3 и 4 од Правилникот за начинот на спроведување на прекугранични консултации ("Службен весник на Република Македонија" бр. 110/10), Министерот за животна средина и просторно планирање на ден 11.05.2020 година, донесе:

### Одлука

За потребата од спроведување на прекугранични консултации за План за управување со Национален Парк Галичица за период 2021-2030 година Управниот Одбор на Јавната установа Национален парк Галичица со Република Албанија и Република Грција.

1. За План за управување со Национален Парк Галичица за период 2021-2030 година Управниот Одбор на Јавната установа Национален парк Галичица потребно е да се спроведат прекугранични консултации со Република Албанија и Република Грција.
2. Јавна установа на Национален парк Галичица е должна да му достави на Министерството за животна средина и просторно планирање:
  - а) Опис на План за управување со Национален Парк Галичица за период 2021-2030 година.
  - б) Нацрт -Извештај за стратегиската оценка на животната средина за План за управување со Национален Парк Галичица за период 2021-2030 година, во рок од 15 дена од денот на изготвувањето на овие документи на македонски и англиски јазик.
3. Министерството за животна средина и просторно планирање е должно преку Министерството за надворешни работи, документите од точка 2 на оваа одлука, заедно со поканата за учество во консултациите за План за управување со Национален Парк Галичица за период 2021-2030 година, да ги достави до Министерството за туризам и животна средина на Република Албанија и Министерство за животна средина и енергетика на Република Грција колку што е можно побрзо, но не подоцна од денот на објавувањето на информациите за сопствената јавност, со кој им укажува, во рок кој не може да





биде пократок од два месеци од денот на доставувањето на документите, да ги достави мислењата и забелешките добиени од сопствената јавност.

4. Одлука за потребата од спроведување на прекугранични консултации за План за управување со Национален Парк Галичица за период 2021-2030 година Управниот Одбор на Јавната установа Национален парк Галичица со Република Албанија и Република Грција се објавува на веб страната на Министерството за животна средина и просторно планирање.
5. Против оваа одлука јавноста има право на жалба до Државната комисија за одлучување во управна постапка и постапка од работен однос од втор степен во рок од 15 дена од денот на објавувањето на оваа одлука на веб страната Министерството за животна средина и просторно планирање.



МИНИСТЕР  
Naser Nuredini

Изготвил: Бајрам Цамик

Одобрил: Неби Реџеџи



### Образложение

Директорот на јавна установа Национален парк Галичица со допис бр. 02-238/1 од 27.04.2020 ни достави Одлука за спроведување на стратегиска оцена на животната средина за **План за управување со Национален Парк Галичица за период 2021-2030 година**, формулар за потребата од спроведување на стратегиска оцена на животната средина, мапа на опфатот и цели што треба дас е постигнат со реализирањето на документот.

По разгледување на доставените документи, Министерството за животна средина и просторно планирање утврди дека донесувањето на **План за управување со Национален Парк Галичица за период 2021-2030 година**, при проценка на можните кумулативни влијанија треба да се земат во предвид сите активности кои се во склоп на Национален парк Галичица од прекугранична природа почнувајќи од биодиверзитетот (општа загуба на биодиверзитетот, нарушување на екосистемот), почвата, водата, пејсажот, воздухот.

Врз основа на горенаведеното, а во согласност со член 10 од Законот за ратификација на Протоколот за стратегиска оцена на животната средина ("Службен весник на Република Македонија" бр. 120/13), член 70 став 1 од Законот за животна средина ("Службен весник на Република Македонија" бр. 53/05, 81/05, 24/07, 159/08, 83//09, 48/10, 124/10, 51/11, 123/12 и 93/13), и член 2 став 2, 3 и 4 од Правилникот за начинот на спроведување на прекугранични консултации ("Службен весник на Република Македонија" бр. 110/10), се одлучи како во диспозитивона оваа одлука.